

పరమ కరుణామయుడు అపార కృపాశీలుడు అయిన అల్లాహ్ పేరుతో

29. అల్ అన్ కబూత్ సూరా పరిచయం

అల్ అన్ కబూత్ అంటే సాలె పురుగు. ఈ సూరహ్ లో సాలె పురుగు గూడు చాలా బలహీనమైనదని, అయితే ప్రజలు ఆరాధిస్తున్న సృష్టితాలు, విగ్రహాలు, మహాపురుషులు మొదలైన వారు సాలె పురుగు గూడు కంటే కూడా బలహీనమైనవారు అని ప్రజలు తెలుసుకోవాలని విశదపర్చబడింది. అల్లాహ్ ఒక్కడే శక్తిమంతుడు, సర్వాధికుడు అయిన ఏకైక ఆరాధ్యుడు. ఆరాధనకు అర్హుడు అల్లాహ్ ఒక్కడే.

సంతానం ఇస్లాం స్వీకరించినందుకు తల్లిదండ్రులు, సేవకులు ఇస్లాం స్వీకరించినందుకు యజమానులు వారిని హింసిస్తున్న సమయంలో ఈ సూరహ్ (అల్ అన్ కబూత్) అవతరించింది.

ఇస్లాం స్వీకరించిన వారిని అల్లాహ్ ఈ హింసలను, అత్యాచారాలను భరించలేని పక్షంలో స్వదేశాన్ని వదలి అల్లాహ్ మార్గంలో వలసపోవడని, అల్లాహ్ అన్ని విధాలా మీకు సహాయపడతాడని, ఆహారం, నివాసం, ఉపాధి, భూములు మొదలైనవన్నీ ప్రసాదిస్తాడని, వెనుకటి ప్రవక్తలకు, విశ్వాసులకు సహాయం చేసినట్టు సహాయం చేస్తాడని అభయం ఇస్తూ ఓదార్చబడింది.

“ముస్లిములారా! అల్లాహ్ మీకూ సహాయం చేస్తాడు, అవిశ్వాసులనూ శిక్షిస్తాడు” అని పేర్కొనబడింది. ఇప్పుడిప్పుడే ఇస్లాం స్వీకరించిన వారితో వారి వంశం వారు, జాతివారు, తెగవారు “మీరు ముహమ్మద్ సహవాసాన్ని విడువడం, మన పాత సంప్రదాయాలను అనుసరించడం, మీ పాపాన్ని కూడా మేము మాపై వేసుకుంటామని” తమ అభిమానాన్ని ప్రదర్శించారు. అయితే అల్లాహ్ వారు అసత్యం పలుకుతున్నారని, ఎందుకంటే పరలోక శిక్ష ఎంత తీవ్రంగా ఉంటుందంటే వారి శిక్షను భరించడమే వారికి చాలా కష్టంగా ఉంటుంది. అటువంటప్పుడు ఇతరుల శిక్షను వారు ఎలా భరించగలరు? వారు పచ్చి అబద్ధం పలుకుతున్నారని అల్లాహ్ హెచ్చరించాడు.


29. సూర అల్ అన్ కబూత్

ఆయత్లు : 69

అవతరణ : మక్కాలో

పరమ కరుణామయుడు అపార కృపాశీలుడు అయిన అల్లాహ్ పేరుతో

- (1) అలిఫ్, లామ్ మీమ్. (2) ఏమీ జనులు “మేము విశ్వసించాము” అని అన్నంత మాత్రాన తాము విడిచిపెట్టబడతామని మరియు తాము పరీక్షింపబడరని భావిస్తున్నారా? (3) వాస్తవానికి మేము వారికి పూర్వం గతించిన వారందరినీ పరీక్షించాము. అల్లాహ్ కు సత్యవాదులెవరో, అసత్యవాదులెవరో తప్పనిసరిగా చూడవలసి ఉన్నది. (4) చెడుచేష్టలు చేస్తున్నవారు మమ్మల్ని మీరిపోగలమని అనుకుంటున్నారా? వారి నిర్ణయం చాలా తప్పుడు నిర్ణయం.



بِسْمِ اللَّهِ الرَّحْمَنِ الرَّحِيمِ

﴿1﴾

أَحْسِبُ النَّاسَ أَنْ يُلَازِمُوا أَنْ يَقُولُوا آمَنَّا وَهُمْ لَا يُفْتَنُونَ ﴿2﴾

وَلَقَدْ فَتَنَّا الَّذِينَ مِنْ قَبْلِهِمْ فَلَيَعْلَمَنَّ اللَّهُ الَّذِينَ صَدَقُوا وَلَيَعْلَمَنَّ الْكَاذِبِينَ ﴿3﴾

أَمْ حَسِبَ الَّذِينَ يَعْمَلُونَ السَّيِّئَاتِ أَنْ يَسْبِقُونَا ۗ سَاءَ مَا يَحْكُمُونَ ﴿4﴾

(5) ఎవడైనా అల్లాహ్ను కలిసే ఆశను కలిగి ఉంటే, (అతడు తెలుసుకోవాలి) అల్లాహ్ నిర్ణయించిన సమయం త్వరలోనే రానున్నదనీ, అల్లాహ్ అన్ని వింటాడనీ, అన్నీ ఎరుగుననీ. (6) ఏ వ్యక్తి అయినా అల్లాహ్ మార్గంలో తీవ్రంగా పరిశ్రమిస్తే అతడు తన మేలు కొరకే అలా చేస్తాడు. నిశ్చయంగా అల్లాహ్ సకల లోకాలలోని వారి అక్కర ఎంతమాత్రం లేనివాడు. (7) విశ్వసించి మంచిపనులు చేసేవారి పాపాలను మేము వారి నుండి తొలగిస్తాము. వారికి తాము చేసిన ఉత్తమ కర్మలకు ప్రతిఫలం ఇస్తాము. (8) తన తల్లిదండ్రుల పట్ల సద్భావంతో వెలగమని మేము మానవునికి ఉపదేశించాము. కాని ఒకవేళ వారు నా భాగస్వామిగా నీవు ఎరుగని వానిని చేయమని నిన్ను బలవంతపెడితే, అప్పుడు వారి యెడల విధేయత చూపకు. నా వైపునకే మీరందరూవ రలిరావలసి ఉంది. అప్పుడు నోనువీ ఎరు ఏమేమి చేస్తూ ఉండేవారో మీకు తెలియజేస్తాను. (9) ఎవరైనా విశ్వసించి మంచిపనులు చేసి ఉన్నట్లయితే, వారిని మేము తప్పకుండా సజ్జనులలో కలుపుతాము. (10) ప్రజలలో, “మేము అల్లాహ్ను విశ్వసించాము” అని అనే వ్యక్తి ఒకడు ఉన్నాడు, కాని అతడు అల్లాహ్ మార్గంలో హింసించబడినప్పుడు, లోకులు పెట్టిన పరీక్షను అల్లాహ్ విధించిన శిక్షగా భావిస్తాడు. ఇప్పుడు ఒకవేళ నీ ప్రభువు తరపు నుండి సహాయం, విజయం వచ్చినట్లయితే, ఈ వ్యక్తియే. “మేము మీతోనే ఉన్నాము” అని అంటాడు. భూలోకవారసుల హృదయాల స్థితి అల్లాహ్ కు బాగా తెలియదా? (11) అల్లాహ్ కు విశ్వాసులెవరో, కపటులెవరో తప్పనిసరిగా చూడవలసి ఉంది. (12) ఈ అవిశ్వాసులు విశ్వాసులతో, “మీరు మా విధానాన్ని అనుసరించండి. అప్పుడు మేము మీ పాపాలను మాపైన వేసుకుంటాము” అని అంటారు. నిజానికి వారు వారి పాపాలలోని ఏ పాపాన్నీ తమపై వేసుకోరు. వారు పూర్తిగా అబద్ధం చెబుతున్నారు.

مَنْ كَانَ يَرْجُوا لِقَاءَ اللَّهِ فَإِنَّ أَجَلَ اللَّهِ لَآتٍ ۖ وَهُوَ السَّمِيعُ الْعَلِيمُ ﴿5﴾

وَمَنْ جَاهَدَ فَإِنَّمَا يُجَاهِدُ لِنَفْسِهِ ۗ إِنَّ اللَّهَ لَغَنِيٌّ عَنِ الْعَالَمِينَ ﴿6﴾

وَالَّذِينَ آمَنُوا وَعَمِلُوا الصَّالِحَاتِ لَنُكَفِّرَنَّ عَنْهُمْ سَيِّئَاتِهِمْ وَلَنَجْزِيَنَّهُمْ أَحْسَنَ الَّذِي كَانُوا يَعْمَلُونَ ﴿7﴾

وَوَصَّيْنَا الْإِنْسَانَ بِوَالِدَيْهِ حُسْنًا ۖ وَإِنْ جَاهَدَاكَ لِتُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا ۗ إِلَىٰ مَرْجِعِكُمْ فَأُنَبِّئُكُم بِمَا كُنتُمْ تَعْمَلُونَ ﴿8﴾

وَالَّذِينَ آمَنُوا وَعَمِلُوا الصَّالِحَاتِ لَنُدْخِلَنَّهُمْ فِي الصَّالِحِينَ ﴿9﴾

وَمِنَ النَّاسِ مَن يَقُولُ آمَنَّا بِاللَّهِ فَإِذَا أُوذِيَ فِي اللَّهِ جَعَلَ فِتْنَةَ النَّاسِ كَعَذَابِ اللَّهِ ۗ وَلَئِن جَاءَ نَصْرٌ مِّن رَّبِّكَ لَيَقُولُنَّ إِنَّا كُنَّا مَعَكُمْ ۗ أَوَلَيْسَ اللَّهُ بِأَعْلَمَ بِمَا فِي صُدُورِ الْعَالَمِينَ ﴿10﴾

وَلَيَعْلَمَنَّ اللَّهُ الَّذِينَ آمَنُوا وَلَيَعْلَمَنَّ الْمُنَافِقِينَ ﴿11﴾

وَقَالَ الَّذِينَ كَفَرُوا لِلَّذِينَ آمَنُوا اتَّبِعُوا سَبِيلَنَا وَلْنَحْمِلْ خَطِيئَتَكُمْ ۗ وَمَا هُمْ بِمُهْلِكِينَ مِنْ خَطِيئَتِهِمْ ۗ إِنَّهُمْ لَكَذِبُونَ ﴿12﴾

(13) ఔను, వారు తప్పకుండా తమ బరువులనూ మోస్తారు, తమ బరువులతో పాటు అనేక ఇతర బరువులనూ మోస్తారు. ప్రళయం నాడు నిశ్చయంగా వారిని వారి అభూత కల్పనలను గురించి అడగటం జరుగుతుంది. (14) మేము నూహ్ ను అతని జాతి వైపునకు పంపాము. అతను వారి మధ్య యాభై తక్కువ వేయి సంవత్సరాల వరకు ఉన్నాడు. చివరకు తుఫాను వచ్చి వారు దుర్మార్గులుగా ఉన్న స్థితిలో వారిని చుట్టుముట్టింది. (15) తరువాత నూహ్ నూ, నావలోని వారినీ మేము రక్షించాము. దానిని మేము ప్రపంచ వాసులకు ఒక గుణపాఠం వంటి సూచనగా చేశాము. (16) ఇబ్రాహీమ్ ను పంపాము. అప్పుడు అతను తన జాతివారితో ఇలా అన్నాడు, “అల్లాహ్ ను ఆరాధించండి. ఆయనకు భయపడండి. మీరు అర్థం చేసుకుంటే, ఇదే మీకు మేలైనది. (17) అల్లాహ్ ను కాకుండా మీరు పూజిస్తూ వచ్చినవి కేవలం విగ్రహాలు మాత్రమే. మీరు ఒక అభూత కల్పన చేస్తున్నారు. యదార్థానికి అల్లాహ్ ను కాదని మీరు పూజిస్తున్నవి మీకు ఏ ఉపాధినీ ఇచ్చే అధికారం కలిగి లేవు. ఉపాధి కొరకు అల్లాహ్ ను అడగండి. ఆయనకే దాస్యం చేయండి. ఆయనకు కృతజ్ఞతలు తెలుపండి. ఆయన వైపునకే మీరు మరలింప బడతారు. (18) ఒకవేళ మీరు తిరస్కరిస్తే, మీకు పూర్వం ఎన్నో జాతులు తిరస్కరించాయి. స్పష్టంగా సందేశాన్ని అందజేయటం తప్ప దైవప్రవక్తపై మరొక బాధ్యత ఏదీ లేదు.”

(19) అల్లాహ్ ఏ విధంగా సృష్టిని ప్రారంభిస్తాడో తిరిగి దాని పునఃసృష్టి ఎలా చేస్తాడో వారు ఎన్నడూ గమనించలేదా? నిశ్చయంగా ఇది అల్లాహ్ కు ఎంతో సులువైనది. (20) వారితో ఇలా అను, “భూమిపై తిరగండి, ఆయన సృష్టిని ఏ విధంగా ప్రారంభించాడో చూడండి, అల్లాహ్ పునరుజ్జీవనాన్ని కూడా ప్రసాదిస్తాడు. నిశ్చయంగా అల్లాహ్ ప్రతిదీ చేయగల సమర్థుడు.

وَلِيَحْمِلَنَّ أَثْقَالَهُمْ وَأَثْقَالًا مَّعَ أَثْقَالِهِمْ ۚ وَلَيَسْئَلَنَ يَوْمَ الْقِيَامَةِ عَمَّا كَانُوا يَفْعَلُونَ ﴿13﴾

وَلَقَدْ أَرْسَلْنَا نُوحًا إِلَىٰ قَوْمِهِ فَلَبِثَ فِيهِمْ أَلْفَ سَنَةٍ إِلَّا خَمْسِينَ عَامًا ۖ فَأَخَذَهُمُ الطُّوفَانُ وَهُمْ ظَالِمُونَ ﴿14﴾

فَأَنْجَيْنَاهُ وَأَصْحَابَ السَّفِينَةِ وَجَعَلْنَاهَا آيَةً لِّلْعَالَمِينَ ﴿15﴾

وَإِبْرَاهِيمَ إِذْ قَالَ لِقَوْمِهِ اعْبُدُوا اللَّهَ وَاتَّقُوهُ ۖ ذَلِكُمْ خَيْرٌ لَّكُمْ إِن كُنتُمْ تَعْلَمُونَ ﴿16﴾

إِنَّمَا تَعْبُدُونَ مِن دُونِ اللَّهِ أَوْثَانًا وَتَخْلُقُونَ إِفْكًا ۚ إِنَّ الَّذِينَ تَعْبُدُونَ مِن دُونِ اللَّهِ لَا يَمْلِكُونَ لَكُمْ رِزْقًا فَابْتَغُوا عِنْدَ اللَّهِ الرِّزْقَ وَاعْبُدُوهُ وَاشْكُرُوا لَهُ ۗ إِلَيْهِ تُرْجَعُونَ ﴿17﴾

وَإِن تَكْفُرُوا فَقَدْ كَذَّبْتُمْ مِّن قَبْلِكُمْ ۖ وَمَا عَلَى الرَّسُولِ إِلَّا الْبَلْغُ الْمُبِينُ ﴿18﴾

أَوَلَمْ يَرَوْا كَيْفَ يُبْدِئُ اللَّهُ الْخَلْقَ ثُمَّ يُعِيدُهُ ۗ إِنَّ ذَٰلِكَ عَلَى اللَّهِ يَسِيرٌ ﴿19﴾

قُلْ سِيرُوا فِي الْأَرْضِ فَانظُرُوا كَيْفَ بَدَأَ الْخَلْقَ ثُمَّ اللَّهُ يُنشِئُ النَّشْأَةَ الْآخِرَةَ ۗ إِنَّ اللَّهَ عَلَىٰ كُلِّ شَيْءٍ قَدِيرٌ ﴿20﴾

(21) ఆయన తాను కోరిన వారిని శిక్షిస్తాడు, తనకు ఇష్టమైన వారిని కరుణిస్తాడు. ఆయన వైపునకే మీరు మరలింపబడతారు. (22) మీరు (ఆయనను) భూమిలోనూ లొంగదీయలేరు, ఆకాశంలోనూ లొంగదీయలేరు. అల్లాహ్ నుండి రక్షించడానికి మీకు ఏ సంరక్షకుడూ లేడు. ఏ సహాయకుడూ లేడు. (23) అల్లాహ్ ఆయతలనూ, ఆయన సందర్భనాన్నీ తిరస్కరించిన వారు నా కరుణపట్ల నిరాశ చెందుతారు. వారికి బాధాకరమైన శిక్ష పడుతుంది. (24) ఇబ్రాహీమ్ జాతివారు ఇలా సమాధానం పలకటం తప్ప మరొక విషయమేదీ అనలేదు. ఇతనిని చంపండి, లేదా కాల్చివేయండి. చివరకు అల్లాహ్ అతనిని అగ్ని జ్వాలల నుండి రక్షించాడు. నిశ్చయంగా విశ్వాసులకు ఇందులో సూచనలు ఉన్నాయి. (25) అతను ఇలా అన్నాడు, “మీరు ప్రపంచ జీవితంలో అల్లాహ్ ను కాదని విగ్రహాలను మీ మధ్య ప్రేమకు సాధనంగా చేసుకున్నారు. కాని ప్రళయం నాడు మీరు ఒకరినొకరు తిరస్కరించు కుంటారు. ఒకరినొకరు శపించుకుంటారు. అగ్ని మీ నివాస స్థలమవుతుంది. మీకు సహాయం చేసేవాడెవ్వడూ ఉండడు.” (26) అప్పుడు లూత్ అతనిని విశ్వసించాడు. ఇబ్రాహీమ్ ఇలా అన్నాడు, “నేను నా ప్రభువు వైపునకు వలసపోతాను. ఆయన సర్వశక్తిమంతుడు, మహావివేకవంతుడు.” (27) మేము అతనికి ఇస్ హాఖ్, యాఖూబ్ లాంటి సంతానం ప్రసాదించాము. అతని వంశంలో ప్రవక్త పదవినీ, గ్రంథాన్నీ ఉంచాము. ప్రపంచంలో అతనికి అతని ప్రతిఫలం ఇచ్చాము. పరలోకంలో అతను నిశ్చయంగా సజ్జనులలో చేర్చుకోబడతాడు.

يُعَذِّبُ مَنْ يَشَاءُ وَيَرْحَمُ مَنْ يَشَاءُ ۗ وَإِلَيْهِ تُقَلَّبُونَ ﴿21﴾ وَمَا أَنْتُمْ بِمُعْجِزِينَ فِي الْأَرْضِ وَلَا فِي السَّمَاءِ ۗ وَمَا لَكُمْ مِنْ دُونِ اللَّهِ مِنْ وَلِيٍّ وَلَا نَصِيرٍ ﴿22﴾ وَالَّذِينَ كَفَرُوا بِآيَاتِ اللَّهِ وَلِقَائِهِ أُولَٰئِكَ يَكْفُرُونَ بِرَحْمَتِي وَأُولَٰئِكَ لَهُمْ عَذَابٌ أَلِيمٌ ﴿23﴾ فَمَا كَانَ جَوَابَ قَوْمِهِ إِلَّا أَنْ قَالُوا اقْتُلُوهُ أَوْ حَرِّقُوهُ فَأَنجَاهُ اللَّهُ مِنَ النَّارِ ۗ إِنَّ فِي ذَٰلِكَ لَآيَاتٍ لِقَوْمٍ يُؤْمِنُونَ ﴿24﴾ وَقَالَ إِنَّمَا اتَّخَذْتُمْ مِنْ دُونِ اللَّهِ أَوْثَانًا مَوَدَّةَ بَيْنِكُمْ فِي الْحَيَاةِ الدُّنْيَا ۗ ثُمَّ يَوْمَ الْقِيَامَةِ يَكْفُرُ بَعْضُكُمُ بِبَعْضٍ وَيَلْعَنُ بَعْضُكُمُ بَعْضًا ۗ وَمَأْوَاكُمُ النَّارُ وَمَا لَكُمْ مِنْ نُصْرِينَ ۗ ﴿25﴾ فَأَمَنْ لَهُ لُوطٌ ۖ وَقَالَ إِنِّي مُهَاجِرٌ إِلَىٰ رَبِّي ۗ إِنَّهُ هُوَ الْعَزِيزُ الْحَكِيمُ ﴿26﴾ وَوَهَبْنَا لَهُ إِسْحَاقَ وَيَعْقُوبَ وَجَعَلْنَا فِي ذُرِّيَّتِهِ النُّبُوَّةَ وَالْكِتَابَ ۚ وَأَتَيْنَاهُ آجْرَهُ فِي الدُّنْيَا ۗ وَإِنَّهُ فِي الْآخِرَةِ لَمِنَ الصَّالِحِينَ ﴿27﴾

ధర్మాన్ని, ఆయన ప్రవక్తను తిరస్కరిస్తారు. ఇటువంటి వారు ఉభయ లోకాల్లోనూ ఘోర వైఫల్యాన్ని చవిచూస్తారు. (త్రైసీరుద్రహౌస్)

1 - 27 వాక్యాల వివరణలు
వాక్యాల సంబంధం :

ప్రారంభ వాక్యాల్లో అల్లాహ్ తన చట్టాన్ని విశదపర్చాడు. ఒక వ్యక్తి నేను ముస్లింను అని అంటే సరిపోదు. అల్లాహ్ పరీక్షకు గురిచేస్తాడు. అజాన్ విన్న వ్యక్తి నమాజ్ కి వెళ్తాడా? లేదా? అని అల్లాహ్ పరీక్షిస్తాడు. ధనవంతుడైన

ముస్లిం జకాత్ చెల్లిస్తాడా లేదా అని పరీక్షిస్తాడు. రమజాన్ ఉపవాసాలు పాటిస్తాడా లేదా అని పరీక్షిస్తాడు. ఒకవేళ నమాజు చేస్తే ముస్లిం, చేయకపోతే ముస్లిం కాదు. అంటే తన వాదనలో అబద్ధం పలికాడు. ఈనాడు అందరూ మేము ముస్లిములమని అంటారు. అయితే ఇస్లాంపై నడిచేవారు. చాలాకొద్దిమందే ఇస్లాంను అనుసరించేవారే నిజమైన ముస్లిములు అని పేర్కొనడం జరిగింది.

ఇప్పుడు ఈ వాక్యాల్లో మీకంటే ముందు చాలామంది ప్రవక్తలను పరీక్షించడం జరిగింది. వారు వారి అనుచరులు ముస్లిములే అయినా వారిని పరీక్షించకుండా వదలిపెట్టటం జరగలేదు. అటువంటప్పుడు మిమ్మల్ని ఎలా వదలటం జరుగుతుంది? దైవపరీక్షలో ఉత్తీర్ణులవ్వాలంటే ఇస్లామీయ బోధనలను అనుసరించటం తప్పనిసరి. ఆచరణ లేనివారు తప్పకుండా విఫలమౌతారు అని విశదపర్చడం జరిగింది.

వాక్యాల వ్యాఖ్యానం :

1 - 3 : విశ్వాసులు (ముస్లింలు) హబ్షా (ఇథియోపియా) వలసపోవటానికి ముందు మక్కాలో అనేక బాధలకు, హింసలకు గురయ్యేవారు. మక్కా అవిశ్వాసులు ముస్లిముల జీవనాన్ని దుర్భరం చేసివేశారు. ముస్లిములు వారి హింసలను, అత్యాచారాలను భరించలేక ఆందోళనకు గురయి, అల్లాహ్ సహాయం ఎప్పుడు వస్తుంది అని పరస్పరం ప్రశ్నించుకునేవారు. ఈ కష్టాల, దుఃఖాల పర్యం ఎప్పుడు అంతమవుతుందని ఆశతో ఎదురు చూసేవారు.

ఖబ్బాబ్ బిన్ అర్ద్ ఇలా అన్నారు : హింసలు, కుట్రలు భరించలేక ఒకసారి ప్రవక్త (స) సహచరులు ప్రవక్త (స)ను విన్నవించుకున్నారు. అప్పుడు ప్రవక్త (స) కాబతుల్లాహ్ నీడలో కూర్చొని ఉన్నారు. అప్పుడు ప్రవక్త (స) మీకంటే వెనుకటి జాతులను, ప్రవక్తలను ఇంతకంటే కఠినంగా హింసించడం జరిగింది. వారిని రంపాలతో కోయటం జరిగింది. ఇనుప దంతాలతో వారిని చీల్చడం జరిగింది. కాని వారు ధర్మాన్ని విడువలేదు. ప్రవక్త (స) ప్రమాణం చేసి ఇస్లాం తప్పకుండా ఆధిక్యత పొందుతుందని, ఒక ముస్లిం సన్ ఆ నుండి హజర్ మోత్ వరకు ఒంటరిగా ప్రయాణం చేస్తాడని, అతనికి అల్లాహ్ తప్ప మరెవరి భయం ఉండదని, అయితే మీరు తొందరపడుతున్నారని సెలవిచ్చారు. (సహీహ్ బుఖారీ - హ.నెం. 3343)

మీరు ముస్లిములే అయితే మిమ్మల్ని పరీక్షించటం జరుగుతుందని, వాటిపై మీరు సహనం వహిస్తూ దృఢవిశ్వాసం గలవారమని నిరూపించుకోవాలి. ప్రారంభం నుండి అల్లాహ్ ముస్లిములను పరీక్షిస్తూ వస్తున్నాడు. దీనివల్ల ఎవరు విశ్వాసులో, ఎవరు అవిశ్వాసులో, ఎవరు కపటులో తేలిపోతుంది. దీన్ని గురించి ఖుర్ఆన్ లో అనేక వాక్యాలు ఉన్నాయి. “ఏమిటి, మీరు స్వర్గంలో ఇట్టే ప్రవేశించగలం అని అనుకుంటున్నారా? వాస్తవానికి మీలో (దైవమార్గంలో) పోరాడేవారెవరో, ఓర్పు వహించేవారెవరో ఇప్పటివరకూ పరీక్షించనేలేదు.” (ఆలి ఇమ్రాన్ : 142)

విశ్వాసులను వారి విశ్వాసాన్ని బట్టి పరీక్షించడం జరుగుతుంది. ఇందులో ఉత్తీర్ణులయిన వారు స్వర్గంలో ప్రవేశిస్తారు. ఉత్తీర్ణులు కాని వారు నరకంలోనికి ప్రవేశిస్తారు. పరలోకాన్ని విశ్వసించిన వారు తీర్పుదినం నాడు తమను విచారించడం జరుగుతుందని గుర్తుంచుకోవాలి. సత్యార్థాలు చేస్తూ ఉండాలి. ఆనాటి అవమానం నుండి తప్పించుకోవటానికి ప్రయత్నించాలి. ఎందుకంటే సత్యార్థాలు చేసిన వారికి తప్పకుండా వాటి ప్రతిఫలం లభిస్తుంది. అయితే మానవులు అల్లాహ్ అక్కరలేనివాడు అని గుర్తుంచుకోవాలి.

7 : సన్మార్గం అవలంబించిన వారి పాపాలను అల్లాహ్ క్షమిస్తాడని, వారికి తగిన గొప్ప ప్రతిఫలం ప్రసాదించటం జరుగుతుందని పేర్కొనడం జరిగింది.

ఈ వాక్యం సఅద్ బిన్ అబీ వఖ్ఖాస్ గురించి అవతరించింది. వారు ప్రవక్త (స) యువసహచరుల్లో ఒకరు. మీరు యువ్వనంలోనే ఇస్లాం స్వీకరించారు. అప్పుడు అతని వయస్సు 17 సంవత్సరాలు. ఇతను ఇస్లాం స్వీకరించాడనే

వార్త ఆమె తల్లి హమ్మ బిన్నె సుఫియాన్ కి తెలిసిన పిదప ఆమె నా కుమారుడు ఇస్లాంను విడువనంత వరకు నేను అతనితో మాట్లాడను. అన్నం తినను అని ఒట్టేసుకుంది. (ముస్లిం, అహ్మద్, అబూదావూద్, ససాయి)

ఆమె తన కుమారుడు సఅద్ (రజి) తో ఇలా అన్నది : “తల్లిదండ్రుల హక్కు ఇవ్వమని దేవుడు ఆజ్ఞాపించాడు. నేను నీ తల్లిని. ఒక తల్లిగా నిన్ను ఆదేశిస్తున్నాను.” మూడురోజుల తరువాత ఆమె స్పృహ కోల్పోయింది. అప్పుడు ఆమె రెండవ కుమారుడు అమ్మాత్ ఆమెకు నీరు త్రాపించారు. స్పృహ వచ్చిన తరువాత ఆమె సఅద్ (రజి)ను శపించింది. అప్పుడు అల్లాహ్ ఈ వాక్యాన్ని అవతరింపజేశాడు. (సహీహ్ ముస్లిం - హ.నెం.4432)

ఏక దైవారాధన కోసం తల్లిదండ్రుల ఆదేశాలను తిరస్కరించేవారిని, విశ్వసించి, సత్కార్యాలు చేస్తూ జీవించే వారిని, అల్లాహ్ తీర్పుదినం నాడు ప్రవక్తల, పుణ్యాత్ములతో పాటు స్వర్గంలో ప్రవేశింపజేస్తాడు. ప్రవక్తలందరూ ఈ స్వర్గం గురించే ఎల్లప్పుడూ ప్రార్థిస్తూ ఉన్నారు. సులైమాన్ (అ)కూడా అల్లాహ్ ను ఈ విధంగా ప్రార్థించారు : “నీ దయతో నన్ను నీ సజ్జన దాసులలో చేర్చుకో.” (అన్ నమ్ : 19 చూడండి).

అల్లాహ్ కష్టసుఖాలకు గురిచేసి మానవుల్ని పరీక్షిస్తాడు. దీనివల్ల విశ్వాసి ఎవరో, కపటి ఎవరో తెలిసిపోతుంది. రెండు స్థితులలో విధేయత చూపేవాడు ముస్లిమ్. కేవలం సుఖాల్లో విధేయత చూపేవాడు కపటి అంటే తన మనోకాంక్షలను అనుసరించేవాడు.

12 : తీర్పుదినం సంభవించదు అని వాదిస్తున్నవారు అసత్యవాదులు. అక్కడ ఒకరి బరువు మరొకరు ఏమాత్రం మోయలేరు. ఎంతప్రాణ స్నేహితులైనాసరే ఆనాడు పరస్పరం గుర్తు చేసుకోవటం ఎంతమాత్రం జరుగదు. చివరికి బంధువుల్ని కూడా గుర్తుచేయడం జరుగదు. (అహ్ సనుల్ బయాన్)

ఈ వాక్యంలో ప్రవక్త (స)ను ఓదార్చుతూ అల్లాహ్ నూహ్ సంఘటనను ప్రస్తావిస్తున్నాడు. నూహ్ (అ) తన జాతికి 950 సంవత్సరాల వరకు దైవసందేశాన్ని అందజేస్తూ ఉన్నారు. ఏకదైవారాధన ప్రచారం చేస్తూ ఉన్నారు. అయినా వారు తిరస్కరిస్తూ నిర్లక్ష్యంగా ప్రవర్తిస్తూ ఉన్నారు. నూహ్ ను అసత్యవంతుడిగా భావిస్తూ ఉన్నారు. కొద్దిమంది మాత్రమే నూహ్ (అ)ను విశ్వసించారు. అతని ప్రయత్నం ఫలించలేదు. మీరూ ఈ అవిశ్వాసుల స్థితిపై చింతించకండి. వారి ప్రవర్తనకు విచారపడకండి. ఎందుకంటే సన్మార్గం, వక్రమార్గం అన్నీ అల్లాహ్ చేతుల్లోనే ఉన్నాయి. కార్యాలన్నీ ఆయన అధీనంలోనే ఉన్నాయి. మరియు ఆయన వైపునకే మరలుతాయి (యూనుస్ : 96, 97). పడవ గుణపారం నేర్చుకోవడానికే రక్షించబడింది. ఇంకా దీన్ని అల్లాహ్ సర్వమానవాళి కొరకు చిహ్నంగా చేయడం జరిగింది.

ఇబ్రాహీమ్ (అ) ప్రభావపూరితమైన సందేశం :

ఇబ్రాహీమ్ (అ) కూడా తన జాతికి ఈ సందేశాన్నే అందజేశారు. ఒక్క దైవాన్ని ఆరాధించాలని, ఆయనకు సాటి ఎవరూ లేరని హితబోధ చేశారు. ఆయనకే భయపడాలని, ఆయన్నే ఆహారం అర్పించమని, ఆయనకే కృతజ్ఞతలు తెలుపుకోవాలని, ఎందుకంటే ఆరాధనకు, భయభక్తులకు ఆయనే అర్హుడని, ఫలితంగా ఉభయ లోకాల్లో దైవానుగ్రహాలను పొందగలరు. మంచి చెడు మీ అధీనంలో లేవు. మీరు పూజిస్తున్న విగ్రహాలు మీలాంటి సృష్టితాలే. మీరు చెక్కిన ఈ శిల్పాలు మీకు ఆహారాన్ని ఎలా ప్రసాదించగలవు? ఆహారం అల్లాహ్ యే ప్రసాదించగలడు. ఆయన్నే అర్పించాలి. ఆయన్నే ఆరాధించాలి. ఆయన ప్రసాదించిన అనుగ్రహాలను పొంది ఆయనకే కృతజ్ఞతలు తెలుపుకోవాలి. తీర్పుదినం నాడు అందరూ ఆయన వైపునకే మరలిపోవాలి. ఆయన ప్రతి ఒక్కరికీ వారి కర్మల ప్రకారం ప్రతిఫలం ప్రసాదిస్తాడు.

ఇబ్రాహీమ్ (అ) మరణానంతరం జీవితం గురించి అనేక సాక్ష్యాధారాలను చూపారు. వారు స్వయంగా తమ

(28) మేము లూత్‌ను పంపాము : అప్పుడు అతను తన జాతివారితో ఇలా అన్నాడు, “మీకు పూర్వం ప్రపంచ మానవులలో ఎవ్వరూ చేయని అక్షీల కార్యాన్ని మీరు చేస్తున్నారు. (29) ఇదేమిటి, మీరు పురుషుల వద్దకు పోతారు. దారి దోపిడీలు చేస్తారు. మీ సభలో అసభ్యకరమైన పనులు చేస్తారు?” అప్పుడు అతని జాతివారు ఇలా సమాధానం ఇవ్వటం తప్ప మరొక విషయమేదీ పలుకలేదు. “నీవు సత్యవంతుడవే అయితే, తీసుకు రా, అల్లాహ్ శిక్షను.”

(30) లూత్ ఇలా అన్నాడు, “నా ప్రభూ! ఈ దుష్టులకు వ్యతిరేకంగా నాకు సహాయపడు.”

(31) మా దూతలు ఇబ్రాహీమ్ వద్దకు శుభవార్తను తీసుకుపోయినప్పుడు, అతనితో వారు ఇలా అన్నారు, “మేము ఈ పట్టణవాసులను నాశనం చేయబో తున్నాం. దాని ప్రజలు పరమ దుర్మార్గులై పోయారు.”

(32) ఇబ్రాహీమ్, “అక్కడ లూత్ ఉన్నాడు కదా!” అని అన్నాడు. వారు ఇలా అన్నారు, “అక్కడ ఎవరె వరున్నారో మాకు బాగా తెలుసు. అతని భార్యను తప్ప, అతనినీ, మిగిలిన అతని ఇంటిల్లివాడినీ రక్షిస్తాము.” అతని భార్య వెనుక ఉండిపోయే వారిలో ఉండిపోయింది.

وَلَوْطًا إِذْ قَالَ لِقَوْمِهِ إِنَّكُمْ لَأْتُونَ
الْفَاحِشَةَ مِمَّا سَبَقَكُمْ بِهَا مِنْ أَحَدٍ مِّنَ
الْعَالَمِينَ ﴿28﴾

إِنَّكُمْ لَأْتُونَ الرِّجَالَ وَتَقْطَعُونَ السَّبِيلَ
وَتَأْتُونَ فِي نَادِيكُمُ الْمُنْكَرَ ۖ فَمَا كَانَ جَوَابَ
قَوْمِهِ إِلَّا أَنْ قَالُوا اتَّبِعْنَا بِعَذَابِ اللَّهِ إِنْ
كُنْتَ مِنَ الصَّادِقِينَ ﴿29﴾ قَالَ رَبِّ انصُرْنِي

عَلَى الْقَوْمِ الْمَفْسِدِينَ ﴿30﴾

وَلَمَّا جَاءَتْ رُسُلُنَا إِبْرَاهِيمَ بِالْبُشْرَى
قَالُوا إِنَّا مُهْلِكُوا أَهْلَ هَذِهِ الْقَرْيَةِ ۖ إِنَّ
أَهْلَهَا كَانَُوا ظَالِمِينَ ﴿31﴾

قَالَ إِنَّ فِيهَا لُوطًا ۖ قَالُوا نَحْنُ أَعْلَمُ بِمَنْ
فِيهَا ۖ لَنُعْجِبَنَّهُ وَآهْلَهُ إِلَّا أُمَّرَأَتَهُ ۖ كَانَتْ
مِنَ الْغَابِرِينَ ﴿32﴾

జననం గురించి ఆలోచించాలి. ఉనికి లేని వారిని ఉనికిలోనికి తెచ్చాడు. మాట్లాడే, వినే, ఆలోచించే శక్తిని ప్రసాదించాడు. మొదటిసారి సృష్టించగలిగినప్పుడు అల్లాహ్ రెండవసారి ఎందుకు సృష్టించలేదు? రెండవసారి సృష్టించడం మరీ సులువు.

ఇబ్రాహీమ్ జాతి సమాధానం :

ఇబ్రాహీమ్ జాతివారు, అహంకారుల్లా ప్రవర్తించారు. అతని జాతి అతన్ని చంపేందుకు, లేదా కాల్చివేసేందుకు సిద్ధపడింది. ఎందుకంటే మానవుడు సమాధానం దొరకనప్పుడు బలాన్ని ప్రదర్శిస్తాడు. వారికి తమ శక్తిపై అధికారంపై గర్వంగా ఉండేది. (సాఫ్వాత్ : 97). చాలా భయంకరమైన మంటను రగిలించి వేశారు. దాన్నుండి భయంకరమైన అగ్నిజ్వాలలు పైకి ఎగసిపడేవి. అటువంటి అగ్ని జ్వాలల్లో ఇబ్రాహీమ్ (అ)ను త్రాళ్ళతో బంధించి అగ్నిజ్వాలల్లో విసరివేయడం జరిగింది. ఈ విధంగా ఇబ్రాహీమ్ (అ) తన్ను తాను అల్లాహ్‌కు సమర్పించుకున్నారు. అల్లాహ్ ఆజ్ఞ వల్ల ఆ అగ్ని శాంతించి సురక్షితంగా తయారైంది. కొన్ని రోజుల తరువాత సురక్షితంగా బయటపడ్డారు. చివరికి అల్లాహ్ అతన్ని ప్రజలకు నాయకునిగా నియమించాడు. ఇబ్రాహీమ్ (అ) అల్లాహ్ మార్గంలో తన కుమారుణ్ణి

(33) తరువాత మా దూతలు లూత్ వద్దకు వెళ్ళినపుడు, వారి రాకను చూచి అతను ఎంతో ఆందోళన చెందాడు, మనస్సులో కుమిలిపోయాడు. వారు ఇలా అన్నారు, “భయపడకు, బాధపడకు, మేము నిన్ను నీ ఇంటివారినీ రక్షిస్తాము. ఒక్క నీ భార్యను తప్ప. ఆమె వెనుక ఉండిపోయే వారిలోనిది. (34) మేము ఈ పట్టణవాసులపై ఆకాశం నుండి శిక్షను అవతరింపజేయబోతున్నాము. వారు చేస్తూ వచ్చిన ఘోర పాతకం కారణంగా.” (35) మేము ఆ పట్టణానికి చెందిన ఒక స్పష్టమైన సూచనను వదలిపెట్టాము. బుద్ధి విజ్ఞతలను ఉపయోగించే ప్రజల కొరకు. (36) మద్ యన్ వైపునకు మేము వారి సోదరుడు షుబ్బాను పంపాము. అతను ఇలా అన్నాడు, “నా జాతి ప్రజలారా! అల్లాహ్ కు దాస్యం చేయండి. అంతిమ దినము కొరకు ఎదురు చూడండి. దుర్మార్గులై భూమిపై అత్యాచారాలు చేస్తూ తిరగకండి.” (37) కాని, వారు అతనిని తిరస్కరించారు. చివరకు ఒక తీవ్రమైన భూకంపం వారిని పట్టుకుంది. వారు తమ ఇళ్ళల్లో ఎక్కడ పడిపోయిన వారు అక్కడే ఉండిపోయారు. (38) ఆద్, సమూద్ జాతులను మేము నాశనం చేశాము. వారు నివసించిన ప్రదేశాలను నీవు చూసే ఉన్నావు. వారి పనులను పైతాను వారి కొరకు చక్కనివిగా తీర్చిదిద్దాడు; వారిని సన్మార్గం నుండి తప్పించాడు. వాస్తవానికి వారు తెలివిగలవారే. (39) ఖారూన్, ఫిరౌన్, హామాన్లను మేము నాశనం చేశాము. మూసా వారి వద్దకు స్పష్టమైన సూచనలతో వచ్చాడు. కాని వారు తమ పెద్దరికం గురించి విర్రవీగారు. యదార్థానికి వారు మమ్ముల్ని దాటిపోగలిగే వారేమీ కాదు. (40) చివరికి ప్రతి ఒక్కరినీ మేము అతని పాపానికిగాను పట్టుకున్నాము. తరువాత వారిలోని కొందరిపైకి మేము రాళ్లు విసరే పెనుగాలిని పంపాము, మరికొందరిని ఒక భయంకరమైన ప్రేలుడు కబళించింది. ఇంకా కొందరిని మేము భూమిలో కూరుకుపోయేలా చేశాము. మరికొందరిని ముంచినేశాము. అల్లాహ్ వారికి అన్యాయం చేయలేదు. వారే తమకు తాము అన్యాయం చేసుకున్నారు.

وَلَبَّأَ أَنْ جَاءَتْ رُسُلَنَا لَوْطًا سَيِّئًا بِهِمْ وَضَاقَ بِهِمْ ذُرْعًا وَقَالُوا لَا تَخَفْ وَلَا تَحْزَنْ إِنَّا مُنْجُونَ ﴿33﴾
 وَأَهْلَكَ إِلَّا أُمَّرَاتِكَ كَأَنْتَ مِنَ الْغَابِرِينَ ﴿33﴾
 إِنَّا مُنْزِلُونَ عَلَىٰ أَهْلِ هَذِهِ الْقَرْيَةِ رِجْرًا مِّنَ السَّمَاءِ بِمَا كَانُوا يَفْسُقُونَ ﴿34﴾
 وَلَقَدْ تَرَكْنَا مِنْهَا آيَةً بَيِّنَةً لِّقَوْمٍ يَعْقِلُونَ ﴿35﴾
 وَإِلَىٰ مَدْيَنَ أَخَاهُمْ شُعَيْبًا ۖ فَقَالَ يٰقَوْمِ اعْبُدُوا اللَّهَ وَارْجُوا الْيَوْمَ الْآخِرَ وَلَا تَعْتَوْا فِي الْأَرْضِ مُفْسِدِينَ ﴿36﴾
 فَكَذَّبُوهُ فَأَخَذَتْهُمُ الرَّجْفَةُ فَأَصْبَحُوا فِي دَارِهِمْ جِثِيمِينَ ﴿37﴾
 وَعَادًا وَثَمُودًا وَقَدْ تَبَّيَّنَ لَكُمْ مِّنْ مَّسْكِنِهِمْ ۗ وَرَبِّنَّ لَهُمُ الشَّيْطٰنُ اَعْمٰلَهُمْ فَصَدَّهُمْ عَنِ السَّبِيلِ وَكَانُوا مُسْتَبْصِرِينَ ﴿38﴾
 وَقَارُونَ وَفِرْعَوْنَ وَهَامَانَ ۖ وَلَقَدْ جَاءَهُمْ مُّوسَىٰ بِالْبَيِّنَاتِ فَاسْتَكْبَرُوا فِي الْأَرْضِ وَمَا كَانُوا سَابِقِينَ ﴿39﴾
 فَكَلَّمْنَا بَدْنِيَّهِ ۖ فَمِنْهُمْ مَّنْ أَرْسَلْنَا عَلَيْهِ حَاصِبًا ۖ وَمِنْهُمْ مَّنْ أَخَذَتْهُ الصَّيْحَةُ ۖ وَمِنْهُمْ مَّنْ حَسَفْنَا بِهِ الْأَرْضَ ۖ وَمِنْهُمْ مَّنْ أَعْرَفْنَا ۖ وَمَا كَانَ اللَّهُ لِيُظْلِمَهُمْ وَلٰكِنْ كَانُوا أَنفُسَهُمْ يَظْلِمُونَ ﴿40﴾

(41) అల్లాహ్ ను వదలి ఇతరులను సంరక్షకులుగా చేసుకున్నవారు సాలె పురుగును పోలి ఉన్నారు. అది తన కొరకు ఒక ఇల్లు కట్టుకుంటుంది. అన్ని ఇళ్ళకంటే అతి బలహీనమైన ఇల్లు సాలెపురుగు ఇల్లే అవుతుంది. అయ్యో! వారికి ఈ విషయం తెలిస్తే ఎంత బాగుంటుంది! (42) వారు అల్లాహ్ ను కాదని దేనిని వేడుకున్నా అల్లాహ్ దానిని బాగా ఎరుగును. ఆయనే సర్వశక్తిమంతుడు, వివేచనాపరుడూను. (43) మేము ఈ దృష్టాంతాలను ప్రజల అవగాహన నిమిత్తం వివరిస్తాము. కాని జ్ఞానవంతులే వాటిని అర్థం చేసుకుంటారు. (44) అల్లాహ్ ఆకాశాలనూ, భూమినీ సత్యంతో సృష్టించాడు. యదార్థంగానే విశ్వాసులకు ఇందులో ఒక సూచన ఉంది.

مَثَلِ الَّذِينَ اتَّخَذُوا مِنْ دُونِ اللَّهِ أَوْلِيَاءَ كَمَثَلِ الْعَنْكَبُوتِ ۖ اتَّخَذَتْ بِئْتًا ۖ وَإِنَّ أَوْهَنَ الْبُيُوتِ لَبَيْتُ الْعَنْكَبُوتِ لَوْ كَانُوا يَعْلَمُونَ ﴿41﴾ إِنَّ اللَّهَ يَعْلَمُ مَا يُدْعُونَ مِنْ دُونِهِ مِنْ شَيْءٍ ۗ وَهُوَ الْعَزِيزُ الْحَكِيمُ ﴿42﴾ وَتِلْكَ الْأَمْثَالُ نَضْرِبُهَا لِلنَّاسِ ۖ وَمَا يَعْقِلُهَا إِلَّا الْعَالِمُونَ ﴿43﴾ خَلَقَ اللَّهُ السَّمَوَاتِ وَالْأَرْضَ بِالْحَقِّ ۗ إِنَّ فِي ذَلِكَ لَلِأَيَّةَ لِلْمُؤْمِنِينَ ۗ ﴿44﴾

4
14
16

సమర్పించడానికి సిద్ధపడ్డారు. అల్లాహ్ కుమారుణ్ణి కూడా రక్షించుకున్నాడు. అంతేకాక అతిథులను కూడా గౌరవించేవారు. అందువల్లే అన్ని మతాల వారు ఆయన్ని గౌరవిస్తారు. ప్రేమిస్తారు. ఈ సంఘటనలో విశ్వాసుల కొరకు అనేక గుణపాఠాలు ఉన్నాయి అల్లాహ్ తన భక్తులను ఏ విధంగానైనా రక్షించుకుంటాడు. (తఫ్సీర్ ఇబ్నె కసీర్)

28 - 44 వాక్యాల వివరణలు

వాక్యాల వ్యాఖ్యానం :

ఇబ్రాహీమ్ (అ) సందేశాన్ని అతని జాతిలోని కేవలం లూత్ (అ) మరియు ఇబ్రాహీమ్ (అ) భార్య సారా స్వీకరించారు. ఆ తరువాత ఆయన తన ప్రాంతాన్ని వదలి సిరియా వైపు వలస వెళ్ళిపోయారు. అక్కడ అల్లాహ్ ను ఆరాధించటం ప్రారంభించారు. ఇతరులను అల్లాహ్ మార్గం వైపు ఆహ్వానించారు. అల్లాహ్ వారికి తన మార్గంలో కష్టాలను, దుఃఖాలను భరించినందుకు, దైవాదేశంపై వలసపోయినందుకు ఇస్ హాఖ్ వంటి ఒక మంచి బాలుణ్ణి యాఖూబ్ వంటి ఒక మంచి మనవల్ని ప్రసాదించాడు. అంతేకాక దైవదౌత్యాన్ని, దైవగ్రంథాన్ని వారి కుటుంబానికి ప్రత్యేకించాడు. ఆ తరువాత ప్రవక్తలంతా వారి కుటుంబం నుండే ప్రభవించారు. దైవగ్రంథాలన్నీ వారిపైనే అవతరించబడ్డాయి. తొరాతు మూసాపై, జబూర్ దావూద్ పై, ఇంజీలు ఈసాపై, ఖుర్ఆన్ ముహమ్మద్ ప్రవక్త (స)పై అవతరించాయి. వీరందరూ ఇబ్రాహీమ్ (అ) కుటుంబానికి చెందినవారే.

అల్లాహ్ వారికి ఇహలోకంలో సంతానం, ఆహారం, ఇంకా ప్రవక్తలు వారి కుటుంబం నుండే ప్రభవిస్తారని శుభవార్తను అందజేశాడు. ఇంకా పరలోకంలో గౌరవోన్నతులు ప్రసాదించి సజ్జనులతో పాటు స్వర్గంలో ప్రవేశింపజేస్తాడని పేర్కొన్నాడు.

లూత్ సంఘటనను కూడా నూహ్, ఇబ్రాహీమ్ సంఘటనల్లా ప్రవక్త (స)ను ఓదార్చటానికే ప్రస్తావించటం జరిగింది. అల్లాహ్ వీరిని కూడా సద్దుమ్, అమూరియ మరియు దాని చుట్టుప్రక్కల ప్రదేశాలకు ప్రవక్తగా నియమించి పంపాడు. ఇక్కడి ప్రజలు విగ్రహారాధన పరలోక తిరస్కారం, స్వలింగ సంపర్కం వంటి నీచ పాపాలకు పాల్పడేవారు. ప్రయాణీకులను స్వలింగసంపర్కం ద్వారా హింసించేవారు. వారి సంపదను, ధనాన్ని దోచుకునేవారు. అందువల్లే

ప్రజలు ఆ మార్గం గుండా ప్రయాణం చేయటం మానివేశారు. లూత్ జాతివారు తమ సభలలో అల్లర్లు చేసేవారు. నగ్నంగా గెంతటం, నృత్యం చేయటం మొదలయినవి చేసేవారు. పరస్పరం స్వలింగ సంపర్కం చేసేవారు. దారిని పోయేవారిపై రాళ్ళు విసిరేవారు. పొట్టేలు పందాలు, కోడి పందాలు పెట్టేవారు. (అహ్మద్, తిర్మిజి). లూత్ (అ) వారికి దైవసందేశాన్ని అందించారు. వారిని పాపాల నుండి వారించారు. దైవశిక్ష అవతరిస్తుందని హెచ్చరించారు. కాని వారిపై ఎటువంటి ప్రభావం పడలేదు. పైగా ఎగతాళిగా ప్రవర్తించసాగారు. అంతేకాక నీవు దైవప్రవక్తవు అయితే మాపై దైవశిక్షను అవతరింపజేయి అని వెలకారంగా అన్నారు. లూత్ (అ) వారి అవిశ్వాసాన్ని, వారి పాపాలను భరించలేక వారికి వ్యతిరేకంగా తనకు సహాయం చేయమని అల్లాహ్ ను ప్రార్థించారు. అల్లాహ్ వారి దుఆను స్వీకరించాడు. లూత్ జాతిపై దైవశిక్షను అవతరింపజేసే దైవదూతలు పనిలో పనిగా ఇబ్రాహీమ్ (అ)ను ఇస్హాఖ్ అనే కుమారుడు, యాఖూబ్ అనే మనవడు జన్మిస్తారని శుభవార్త ఇచ్చిన తరువాత లూత్ జాతిని దైవశిక్ష ద్వారా నాశనం చేశారు. (తైసీరుప్రహ్మీన్)

షుబ్ (అ) సందేశం :

ఈయన మద్యన్ వాసులను దైవశిక్ష పట్ట హెచ్చరించారు. అల్లాహ్ నే ఆరాధించమని హితబోధ చేశారు. ఈ ప్రజలు కొలతల్లో, తూనికల్లో మోసం చేసేవారు. దారి దోపిడి చేసేవారు. అల్లాహ్ ను, ప్రవక్తను విశ్వసించేవారు కాదు. చివరికి అల్లాహ్ వారిని భయంకరమైన భూకంపం, కేకలు, అరుపుల ద్వారా నాశనం చేశాడు. అది చాలా కఠినమైన రోజు.

విగ్రహారాధకులు అల్లాహ్ ను కాదని చిల్లర దైవాలను కల్పించుకున్నారు. వాటిని మొరపెట్టుకునేవారు. మొక్కుబడులు చెల్లించేవారు. కష్టాల్లో వాటిని పిలిచేవారు. అల్లాహ్ వీరికి ఒక ఉదాహరణ ఇచ్చాడు. అంటే ఈ చిల్లర దైవాలు సాలెపురుగు గూడులా చాలా బలహీనులు. సాలె పురుగు గూడు ఏ విధంగా బలహీనంగా ఉందో అంతకంటే బలహీనులు వారు పూజిస్తున్న చిల్లర దైవాలు. వీరికి కొంత అయినా బుద్ధిజ్ఞానం ఉన్నా ఇలా ప్రవర్తించరు. ఎందుకంటే మనం సహాయం కోరేది ఏదైనా శక్తిమంతంగా ఉండాలి. బలహీనుడు ఇతరులకేం సహాయం చేయగలడు. వారు చేస్తున్నదంతా అల్లాహ్ కు తెలుసు. వారి కర్మలకు బదులుగా వారిని తప్పకుండా శిక్షించడం జరుగుతుంది.

విశ్వం వివేకంతో సృష్టించబడింది. అల్లాహ్ ఈ విశ్వాన్ని అనవసరంగా సృష్టించలేదు. (తాహ్) ప్రతి ఒక్కరికీ వారి కర్మలకు బదులుగా ప్రతిఫలం లభిస్తుంది. (అన్ సజ్మీ : 31) అంటే, ఇందులో విశ్వాసుల కొరకు గొప్ప సూచనలు ఉన్నాయి. విశ్వంలోని ప్రతి వస్తువుకు అల్లాహ్ యే సృష్టికర్త అని, పాలకుడని, సర్వాధికారి అని, ఆరాధ్యుడని సాక్ష్యం ఇస్తున్నాయి. (తఫ్సీర్ ఇబ్నె కసీర్)

(45) ఓ ప్రవక్తా! వహీ ద్వారా నీపై అవతరింపజేసిన గ్రంథాన్ని పఠించు, నమాజును స్థాపించు. నిశ్చయంగా నమాజు అక్షీల కార్యాల నుండి, చెడు పనుల నుండి నిరోధిస్తుంది. అల్లాహ్ సంస్కరణ దీనికంటే కూడా చాలా గొప్ప విషయం. నీవు చేసేదంతా అల్లాహ్ కు తెలుసు. (46) గ్రంథ ప్రజలతో వాదించకు, ఉత్తమమైన రీతిలో తప్ప - మరయితే వారిలోని దుర్మార్గులతో మాత్రం కాదు - వారితో ఇలా అను, “మేము మా వద్దకు పంపబడిన దానిని విశ్వసించాము, మీ వద్దకు పంపబడిన దానినీ విశ్వసించాము. మా దేవుడూ, మీ దేవుడూ ఒక్కడే, మేము ఆయనకే విధేయులం.” (47) ప్రవక్తా! ఇదే విధంగా మేము నీపై గ్రంథాన్ని అవతరింపజేశాము. అందువల్ల పూర్వం మేము గ్రంథాన్ని ఇచ్చినవారు దీనిని విశ్వసిస్తున్నారు. ఈ ప్రజలలో (మక్కా ముస్లిక్లలో) కూడా కొందరు దీనిని విశ్వసిస్తారు. మా ఆయత్లను కేవలం అవిశ్వాసులు మాత్రమే తిరస్కరిస్తారు. (48) ఓ ప్రవక్తా! నీవు ఇంతకు పూర్వం ఏ గ్రంథాన్నీ చదివేవాడవు కావు; నీ చేతితో వ్రాసే వాడవు కావు. ఒకవేళ అలా జరిగివుంటే, అసత్యవాదులు అనుమానానికి గురై ఉండేవారు. (49) అసలు ఇవి జ్ఞానం ప్రసాదించబడిన వారి హృదయాలకు స్పష్టమైన సూచనలు. మా ఆయత్లను దుర్మార్గపు ప్రజలు తప్ప మరెవ్వరూ తిరస్కరించరు. (50) వారు ఇలా అంటారు, “ఇతని ప్రభువు తరపు నుండి ఇతనిపై సూచనలు ఎందుకు దించబడలేదు?” ఇలా అను, “సూచనలు అల్లాహ్ వద్ద ఉన్నాయి. నేను కేవలం స్పష్టంగా హెచ్చరించేవాణ్ణి మాత్రమే.” (51) మేము నీపై అవతరింపజేసిన గ్రంథం వారి ముందు చదివి వినిపించబడుతోంది. ఇది వారి కొరకు సరిపోదా? వాస్తవానికి ఇందులో కారుణ్యం ఉన్నది. విశ్వాసులకు హితబోధ ఉన్నది.

أَتْلُ مَا أُوحِيَ إِلَيْكَ مِنَ الْكِتَابِ وَأَقِمِ الصَّلَاةَ ۚ
 إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ ۚ
 وَلَذِكْرُ اللَّهِ أَكْبَرُ ۗ وَاللَّهُ يَعْلَمُ مَا تَصْنَعُونَ ﴿45﴾

وَلَا تُجَادِلُوا أَهْلَ الْكِتَابِ إِلَّا بِالَّتِي هِيَ أَحْسَنُ ۚ
 إِلَّا الَّذِينَ ظَلَمُوا مِنْهُمْ وَقُولُوا آمَنَّا بِالَّذِي
 أُنزِلَ إِلَيْنَا وَأُنزِلَ إِلَيْكُمْ وَالْهَنَا وَالْهَكْمُ
 وَاحِدٌ وَوَحْنٌ لَهُ مُسْلِمُونَ ﴿46﴾

وَكَذَلِكَ أَنْزَلْنَا إِلَيْكَ الْكِتَابَ ۚ فَالَّذِينَ
 آتَيْنَهُمُ الْكِتَابَ يُؤْمِنُونَ بِهِ ۖ وَمِنْ هَؤُلَاءِ مَنْ
 يُؤْمِنُ بِهِ ۚ وَمَا يَجْحَدُ بِآيَاتِنَا إِلَّا الْكَافِرُونَ ﴿47﴾

وَمَا كُنْتَ تَتْلُو مِنْ قَبْلِهِ مِنْ كِتَابٍ وَلَا تَخُطُّهُ
 بِيَمِينِكَ إِذًا لَرَتَابِ الْبُاطِلُونَ ﴿48﴾

بَلْ هُوَ آيَاتٌ بَيِّنَاتٌ فِي صُدُورِ الَّذِينَ أُوتُوا
 الْعِلْمَ ۚ وَمَا يَجْحَدُ بِآيَاتِنَا إِلَّا الظَّالِمُونَ ﴿49﴾

وَقَالُوا لَوْلَا أُنزِلَ عَلَيْهِ آيَاتٌ مِّن رَّبِّهِ ۚ قُلْ إِنَّمَا
 الْآيَاتُ عِنْدَ اللَّهِ ۚ وَإِنَّمَا أَنَا نَذِيرٌ مُّبِينٌ ﴿50﴾

أَوَلَمْ يَكْفِهِمْ أَنَّا أَنْزَلْنَا عَلَيْكَ الْكِتَابَ يُتْلَىٰ
 عَلَيْهِمْ ۚ إِنَّ فِي ذَٰلِكَ لَرَحْمَةً وَذِكْرَىٰ لِقَوْمٍ

يُؤْمِنُونَ ﴿51﴾

(52) ప్రవక్తా! ఇలా అను, “నాకూ మీకూ మధ్య సాక్షిగా అల్లాహ్‌యే సరిపోతాడు. ఆయన ఆకాశాలలోనూ, భూమిలోనూ ఉన్న సమస్తాన్నీ ఎరిగినవాడు. అసత్యాన్ని విశ్వసించి, అల్లాహ్‌ను తిరస్కరించేవారే అసలు నష్టానికి గురిఅయ్యేవారు.

(53) వారు, శిక్షను త్వరగా తీసుకురావాలని నిన్ను కోరుతున్నారు. సమయం ఒకటి నిర్ణయమై ఉండకపోతే, వారి మీదకు శిక్ష ఎప్పుడో వచ్చిపడి ఉండేది. నిశ్చయంగా ఆ శిక్ష వచ్చి తీరుతుంది, అకస్మాత్తుగా వస్తుంది, వారికి ఏమాత్రం తెలియని స్థితిలో వస్తుంది. (54) వారు శిక్షను త్వరగా తీసుకురమ్మని కోరుతున్నారు. వాస్తవానికి ఈ అవిశ్వాసులను నరకం ఎప్పుడో చుట్టుముట్టింది.

(55) ఆ రోజున వారికి ఈ విషయం తెలిసిపోతుంది. అప్పుడు శిక్ష వారిని పైనుండి కూడా కప్పివేస్తుంది, పాదాల క్రింద నుండి కూడా కప్పివేస్తుంది. “ఇక రుచి చూడండి మీరు చేసిన చేష్టలకు” అని అంటుంది. (56) విశ్వసించిన నా దాసులారా! నా భూమి విశాలమైనది. కనుక మీరు నన్ను మాత్రమే ఆరాధించండి. (57) ప్రతి ప్రాణి మరణాన్ని రుచిచూడవలసి ఉన్నది. తరువాత మీరందరూ మా వైపునకే మరలింపబడతారు. (58) విశ్వసించి మంచి పనులు చేసేవారిని మేము స్వర్గంలోని ఎత్తయిన భవనాలలో ఉంచుతాము. వాటి క్రింద సెలయేళ్లు ప్రవహిస్తూ ఉంటాయి. అక్కడనే వారు శాశ్వతంగా ఉంటారు. ఎంత మంచి ప్రతిఫలం ఆచరించే వారికి. (59) సహనం వహించిన వారికి, ఇంకా తమ ప్రభువునే నమ్ముకునేవారికి.

(60) తమ ఆహారాన్ని మోసుకుంటూ తిరగని జంతువులు ఎన్నో ఉన్నాయి. అల్లాహ్ వాటికి ఉపాధిని సమకూరుస్తాడు, మీ ఉపాధి ప్రదాత కూడా ఆయనే. ఆయన అన్నీ వినేవాడూ, అన్నీ ఎరిగినవాడూను.

قُلْ كَفَىٰ بِاللَّهِ بَيِّنًا وَبَيِّنَاتٍ شَهِيدًا ۗ يَعْلَمُ مَا فِي السَّمٰوٰتِ وَالْاَرْضِ ۗ وَالَّذِيْنَ اٰمَنُوْا بِالْبٰطِلِ وَكَفَرُوْا بِاللّٰهِ ۗ اُولٰٓئِكَ هُمُ الْخٰسِرُوْنَ ﴿52﴾

وَيَسْتَعْجِلُوْنَكَ بِالْعَذَابِ ۗ وَلَوْ اَنَّ اَجَلَ مُّسَمًّى لَّجَاءَهُمْ ۗ الْعَذَابُ ۗ وَلَيَأْتِيَنَّهُمْ بَغْتَةً وَهُمْ لَا يَشْعُرُوْنَ ﴿53﴾

يَسْتَعْجِلُوْنَكَ بِالْعَذَابِ ۗ وَاِنَّ جَهَنَّمَ لَمَحِيْطَةٌۢ بِالْكَافِرِيْنَ ﴿54﴾

يَوْمَ يَغْشَاهُمْ الْعَذَابُ مِنْ فَوْقِهِمْ وَمِنْ تَحْتِ اَرْجُلِهِمْ وَيَقُوْلُ ذُوْقُوْا مَا كُنْتُمْ تَعْمَلُوْنَ ﴿55﴾

يٰۤاَعْبَادِيَ الَّذِيْنَ اٰمَنُوْا اِنَّ اَرْضِيْ وَاِسْعٰتِيْ فَاِيَّايْ فَاَعْبُدُوْنِ ﴿56﴾

كُلُّ نَفْسٍ ذٰٓئِقَةٌ الْمَوْتِ ۗ ثُمَّ اِلَيْنَا تُرْجَعُوْنَ ﴿57﴾

وَالَّذِيْنَ اٰمَنُوْا وَعَمِلُوا الصّٰلِحٰتِ لَنُبَوِّئَنَّهُمْ مِّنَ الْجَنَّةِ غُرَفًا تَجْرِيْ مِنْ تَحْتِهَا الْاَنْهٰرُ خٰلِدِيْنَ فِيْهَا ۗ نِعْمَ اَجْرُ الْعٰمِلِيْنَ ﴿58﴾

الَّذِيْنَ صَبَرُوْا وَعَلٰى رَبِّهِمْ يَتَوَكَّلُوْنَ ﴿59﴾

وَكَآيِنٌ مِّنْ ذٰٓئِبَةٍ لَا تَحْمِلُ رِزْقَهَا ۗ اللّٰهُ يَرْزُقُهَا وَاِيَّاكُمْ ۗ وَهُوَ السَّمِيْعُ الْعَلِيْمُ ﴿60﴾

(61) భూమినీ, ఆకాశాలనూ ఎవడు సృష్టించాడు. చంద్రుణ్ణి, సూర్యుణ్ణి ఎవరు అదుపులో ఉంచాడు అని నీవు వారిని అడిగితే, అప్పుడు వారు “అల్లాహ్” అని అంటారు. అయితే వారు ఎలా మోసపోతున్నారు? (62) తన దాసులలో తనకు ఇష్టమైన వారి ఉపాధిని విస్తరింపజేసేవాడూ, తనకు ఇష్టమైన వారి ఉపాధిని పరిమితపరిచేవాడూ అల్లాహ్ మాత్రమే. నిశ్చయంగా అల్లాహ్ ప్రతి విషయాన్నీ ఎరిగినవాడు. (63) ఇంకా నీవు వారిని, “ఆకాశం నుండి ఎవడు వర్షాన్ని కురిపించాడు, దాని ద్వారా మృత భూమిని ఎవడు బ్రతికించేవాడు” అని అడిగితే అప్పుడు వారు, “అల్లాహ్” అని తప్పకుండా అంటారు. “అల్ హమ్దులిల్లాహ్” అని అను. కాని వారిలో చాలామంది అర్థం చేసుకోరు. (64) ఈ ప్రాపంచిక జీవితం ఒక క్రిడ, ఒక వినోదం తప్ప మరేమీ కాదు. అసలు జీవన గృహం పరలోక గృహమే. అయ్యో! వారు తెలుసుకుంటే ఎంత బాగుంటుంది! (65) వారు పడవలోకి ఎక్కినప్పుడు తమ ధర్మాన్ని అల్లాహ్ కే ప్రత్యేకించుకుని ఆయన్ని వేడుకుంటారు. తరువాత ఆయన వారిని రక్షించి నేలపైకి తీసుకురాగానే, అకస్మాత్తుగా వారు బహుదైవారాధన చేయటం ప్రారంభిస్తారు; (66) అల్లాహ్ కలుగజేసిన విముక్తికి కృతఘ్నుత చూపటానికి, భోగాలను అనుభవించటానికి. మంచిది, త్వరలోనే వారికి తెలిసిపోతుంది. (67) వారు ఈ విషయాన్ని చూడటం లేదా, మేము శాంతి నిలయమైన ఒక హరమ్ ను నెలకొల్పాము. వాస్తవానికి వారి చుట్టుప్రక్కల ఉన్న ప్రజలు మాయం చేయబడుతున్నారు. అయినా వారు అసత్యాన్నే విశ్వసిస్తారా? అల్లాహ్ కానుకలను తిరస్కరిస్తారా? (68) అల్లాహ్ కు అబద్ధం ఆపాదించేవాణ్ణి, సత్యం తన ముందుకు వచ్చిన తరువాత కూడా దానిని తిరస్కరించేవాణ్ణి మించిన దుర్మార్గుడెవడు? అటువంటి అవిశ్వాసుల నివాసం సరకం కాదా?

وَلَيْنَ سَأَلْتَهُمْ مَنْ خَلَقَ السَّمَوَاتِ وَالْأَرْضَ
وَسَخَّرَ الشَّمْسَ وَالْقَمَرَ لِيَقُولَنَّ اللَّهُ ۖ فَأَنَّى
يُؤْفَكُونَ ﴿61﴾

اللَّهُ يَبْسُطُ الرِّزْقَ لِمَنْ يَشَاءُ مِنْ عِبَادِهِ وَيَقْدِرُ
لَهُ ۚ إِنَّ اللَّهَ بِكُلِّ شَيْءٍ عَلِيمٌ ﴿62﴾

وَلَيْنَ سَأَلْتَهُمْ مَنْ تَزَلَّ مِنَ السَّمَاءِ مَاءً فَآحْيَا
بِهِ الْأَرْضَ مِنْ بَعْدِ مَوْتِهَا لِيَقُولَنَّ اللَّهُ ۚ قُلِ
الْحَمْدُ لِلَّهِ ۚ بَلْ أَكْثَرُهُمْ لَا يَعْقِلُونَ ﴿63﴾

وَمَا هَذِهِ الْحَيَاةُ الدُّنْيَا إِلَّا لَهُوٌّ وَلَعِبٌ ۚ وَإِنَّ
الدَّارَ الْآخِرَةَ لَهِيَ الْحَيَوَانُ ۗ لَوْ كَانُوا يَعْلَمُونَ ﴿64﴾

فَإِذَا رَكِبُوا فِي الْفُلِكِ دَعَوْا اللَّهَ مُخْلِصِينَ لَهُ
الدِّينَ ۖ فَلَمَّا نَجَّيْنَاهُمْ إِلَى الْبَرِّ إِذَا هُمْ يُشْرِكُونَ ﴿65﴾

فَسَوْفَ يَعْلَمُونَ ﴿66﴾

أَوَلَمْ يَرَوْا أَنَّا جَعَلْنَا حَرَمًا آمِنًا وَيَتَخَطَّفُ
النَّاسُ مِنْ حَوْلِهِمْ ۚ أَفَبِالْبَاطِلِ يُؤْمِنُونَ
وَبِنِعْمَةِ اللَّهِ يَكْفُرُونَ ﴿67﴾

وَمَنْ أَظْلَمُ مِمَّنِ افْتَرَى عَلَى اللَّهِ كَذِبًا أَوْ كَذَّبَ
بِالْحَقِّ لَمَّا جَاءَهُ ۚ أَلَيْسَ فِي جَهَنَّمَ مَثْوًى
لِلْكَافِرِينَ ﴿68﴾

(69) మా కొరకు తీవ్ర ప్రయత్నం చేసేవారికి మేము మా మార్గాలను చూపుతాము, నిశ్చయంగా అల్లాహ్ సజ్జనులతో పాటే ఉంటాడు.

وَالَّذِينَ جَاهَدُوا فِينَا لَنَهَبَنَّ لَهُمْ سُبُلَنَا وَإِنَّ
اللَّهَ لَعَلِيمُ الْحَسِينِ ﴿٦٩﴾

వాక్యాల సంబంధం :

వీరు వక్రమార్గాన పడి ఉన్నారని, మార్గభ్రష్టత్వానికి గురిఅయి ఉన్నారని, తమ సృష్టికర్త అయిన అల్లాహ్ ను వదలి ఇతరులను ఆరాధిస్తున్నారని, వీరి ఉదాహరణ సాలె పురుగులా ఉందని, సాలె పురుగు గూడు గూళ్ళున్నించికంటే చాలా బలహీనమైనదని, చివరికి పట్టుదారం కంటే కూడా బలహీనమైనదని పేర్కొనటం జరిగింది.

ఏ విధంగా సాలె పురుగు గూడు ఎలా బలహీనమైనదో, ఇతరులకు రక్షణ కల్పించలేదో, ఎవరికీ ఆశ్రయం ఇవ్వలేదో దానికంటే బలహీనమైనవి విగ్రహాలు. సాలెపురుగు గూడు చాలా బలహీనమైనదని అందరికీ తెలుసు. కాని అల్లాహ్ తప్ప ఇతరులు అంతకంటే బలహీనులని వీరికి తెలియదు. ఇవి ఎవరికీ ఏమీ ఇవ్వలేవు. దేనికి పనికిరావు. అల్లాహ్ యేతరులు అంటే విగ్రహాలు, మరణించినవారు, సృష్టితాలు ఏవైనా కావచ్చు అని పై వాక్యాల్లో పేర్కొనడం జరిగింది.

ఇప్పుడు ఈ వాక్యాల్లో ముస్లిములు సత్యంపై ఉన్నారని, వారు తప్పకుండా సాఫల్యం పొందుతారని పేర్కొనడం జరిగింది. ఇంకా ముస్లిములకు వలస పొమ్మని, అల్లాహ్ వారి కోసం సాఫల్య ద్వారాలు తెరుస్తాడని, ముస్లిములు సత్యంపై నిలకడగా ఉండాలని, సహనం పాటించాలని, అల్లాహ్ ని నమ్ముకొని ఉండాలని, వలసపోతే అనేక జీవిత సమస్యలు ఎదురవుతాయని, భయపడరాదని, ఆందోళన చెందరాదని హితబోధ చేయడం జరిగింది. అల్లాహ్ యే ఆహార ప్రదాత అని ఆయనే సకల ఏర్పాట్లు చేస్తాడని, ప్రపంచంలో ఎన్నో జంతువులు, పక్షులు, కీటకాలు ఉన్నాయని, అవి తమంతట తాము తమ ఆహారాన్ని సంపాదించుకోలేవని, అయితే ప్రజలందరికీ ఆహారం ప్రసాదించేవాడు అల్లాహ్ యే అని ఈ విషయాన్ని అందరూ గుర్తుంచుకోవాలని సెలవియ్యబడింది.

వాక్యాల వ్యాఖ్యానం :

45 : ప్రవక్త (స)కూ, ముస్లిములకు ఖుర్ఆన్ పఠించమని ప్రోత్సహిస్తూ ఆదేశించడం జరిగింది. ఖుర్ఆన్ ను అనేక ఆశయాల కోసం పఠించటం జరుగుతుంది. ప్రతిఫలం కోసం, పుణ్యం కోసం దాని అర్థాలు, పరమార్థాలు, వివరాలు గ్రహించటానికి, పఠించటానికి, అలోచించటానికి, హితబోధ కొరకు, బోధనల కొరకు మొదలైనవి.

అదేవిధంగా నమాజ్ ను తప్పనిసరిగా ఆచరించమని ఆదేశించడం జరిగింది. ఎందుకంటే నమాజ్ ద్వారా మానవుడు అల్లాహ్ తో ప్రత్యేక సంబంధం కలిగి ఉంటాడు. దీనివల్ల ఎల్లప్పుడూ అల్లాహ్ సహాయం అందుతూ ఉంటుంది. జీవిత రంగాలన్నింటిలో అతనికి తోడ్పడుతూ ఉంటుంది. నమాజ్ వల్ల రెండు గొప్ప లాభాలు ఉన్నాయి.

1. నమాజ్ మానవుణ్ణి పాపకార్యాల నుండి, నీతిబాహ్యత నుండి వారిస్తుంది. అయితే ఆ నమాజ్ ప్రవక్త (స) సాంప్రదాయాల కనుగుణంగా ఉండాలి. కేవలం అల్లాహ్ ప్రీతి కొరకే చేయాలి. అప్పుడే అది స్వీకరించబడుతుంది.

2. నమాజ్ లో అల్లాహ్ ధ్యానం ఉంటుంది. ఇదే నమాజ్ యొక్క ముఖ్య ఉద్దేశ్యం. అందువల్ల “అల్లాహ్ ధ్యానం చాలా గొప్ప విషయం” అని చెప్పబడింది. (అహ్ సనుల్ బయాన్, తఫ్సీర్ ఇబ్నె కసీర్)

46 : ఈ వాక్యంలో ముస్లిమేతరులతో, గ్రంథ ప్రజలతో కలిసేటప్పుడు వారితో మంచిగా ప్రవర్తించమని, చిరునవ్వుతో, ప్రేమతో, పలకరించాలని మంచిగా మాట్లాడాలని ఆదేశించబడింది. దానివల్ల వారు ఇస్లాం బోధనల పట్ల ఆలోచించటానికి, పఠించటానికి వీలు కల్గుతుంది. ఒకవేళ అల్లాహ్ వారికి విశ్వాస భాగ్యం ప్రసాదిస్తే వారు ఇస్లాం స్వీకరిస్తారు. అయితే వక్రమార్గాల్లో ఉండి ముస్లిములను హింసలకు, దౌర్జన్యాలకు, అల్లర్లకు గురిచేసేవారితో మాట్లాడటంలో ఎలాంటి లాభమూ లేదు. ఒకవేళ గ్రంథ ప్రజలు ఏవైనా వార్తలు అందిస్తే, అవి సత్యమయినవో,

అసత్యమయినవో తెలియని పక్షంలో వాటిని ఖండించడంగాని, ధృవీకరించటం గాని తగదు. మీ ఆరాధ్యుడు, మా ఆరాధ్యుడు ఒక్కడే మేము ఆయనకే విధేయులమై ఉన్నాము అని సమాధానం ఇచ్చి వేయండి" అని ఆదేశించటం జరిగింది. (తైసీరుర్రహ్మాన్)

47 : అంటే మీకంటే ముందు వచ్చిన ప్రవక్తలపై గ్రంథాలను అవతరింపజేయటం జరిగినట్లు, మీపై కూడా అవతరింపజేయటం జరిగింది. గ్రంథ ప్రజల్లోని చాలామంది ప్రజలు దీన్ని విశ్వసించారు. అబ్దుల్లాహ్ బిన్ సలామ్, సల్యాన్ ఫారసీ ఇంకా అరబ్బులోని చాలామంది ఇస్లాం స్వీకరించారు. అయితే మా వాక్యాలను కేవలం అవిశ్వాసులే, అహంకారులే తిరస్కరిస్తారు. (తఫ్సీర్ ఇబ్నై కసీర్)

48 : ఖుర్ఆన్ దైవగ్రంథం అని నిరూపిస్తూ ఓ ప్రవక్త! ఖుర్ఆన్ అవతరించబడటానికి ముందు మీకు చదవడం, వ్రాయడం వచ్చేది కాదు. అంటే మీరు నిరక్షరాస్యులు, ఒకవేళ మీరు విద్యావంతులే అయితే మీరు వ్రాచిన కాలపు సంఘటనలను మీరు ఒకచోట చేర్చుతున్నారని వాళ్ళు ప్రజలను నమ్మించేవాళ్ళు. (తఫ్సీర్ ఇబ్నై కసీర్)

49 : ఖుర్ఆన్ హాఫిజ్ల హృదయాల్లో సురక్షితంగా ఉంది. ఇంకా ప్రళయం వరకు ఉంటుంది. అయితే హద్దుమీరి ప్రవర్తించేవారే ఈ వాక్యాలను తిరస్కరిస్తారు.

50 : ఇందులో అవిశ్వాసుల మొండితనం గురించి ప్రస్తావించబడింది. వారు మహిమలను చూపమని కోరేవారు. అయితే మహిమలు కేవలం అల్లాహ్ చేతిలోనే ఉన్నాయి. ఆయన ఎప్పుడు తలచుకుంటే అప్పుడు చూపిస్తాడు. వాటిపై ఇతరులెవ్వరికీ అధికారం లేదు. ప్రవక్త బాధ్యత కేవలం అల్లాహ్ ధర్మాన్ని ప్రజలకు అందజేయడమే. (తఫ్సీర్ ఇబ్నై కసీర్)

51 : అంటే నిదర్శనంగా ఖుర్ఆన్ చాలదా? ఇది అన్నిటికంటే గొప్ప మహిమ. చెడు దీనిలోనికి ఏ వైపు నుండి రాలేదు. అరబ్బులు తమ భాషలో గొప్ప ప్రావీణ్యం గలవారైనప్పటికీ దీనివంటి ఒక్క వాక్యం అయినా తెలేకపోయారు. దీన్ని విశ్వసించేవారి కొరకు ఇది కారుణ్యం, హితబోధ. (తైసీరుర్రహ్మాన్)

52 : అంటే నేను బోధిస్తున్నదీ, మీరు తిరస్కరిస్తున్నదీ అంతా అల్లాహ్ కు తెలుసు. అన్నిటికీ ఆయనే సాక్షి. భూమ్యాకాశాల్లోని ఏ వస్తువూ ఆయనకు తెలియకుండా లేదు అని మహాప్రవక్త (స) స్పష్టం చేశారు. ఆలోచించవలసిన విషయం ఏమిటంటే అల్లాహ్ ను వదలి ఇతరులను ఆరాధించేవారే నష్టానికి గురయ్యేవారు. (తైసీరుర్రహ్మాన్)

53 : అవిశ్వాసులు అహంభావంతో ప్రవక్త (స)ను ఎగతాళి చేస్తూ నీవు హెచ్చరించే ఆ శిక్ష మాపై అవతరించదు ఎందుకు? అని ప్రశ్నించేవారు. వారిపై శిక్ష అవతరించి ఉండవలసింది. కాని దానికి ఒక నిర్ణీత సమయం ఉంది. అది ఒక నిర్ణీత సమయంలోనే అవతరిస్తుంది. అది అకస్మాత్తుగా అవతరిస్తుంది. వారు ఊహించలేని విధంగా వస్తుంది. (తైసీరుర్రహ్మాన్)

54 : మీరు శిక్షను గురించి తొందరపెడుతున్నారు. వారిపై అల్లాహ్ శిక్ష అవతరించి తీరుతుంది. అది ఎంతమాత్రం తప్పదు. నరకం అవిశ్వాసులను చుట్టుముట్టి ఉంది. (తఫ్సీర్ ఇబ్నై కసీర్)

55 : దైవశిక్ష వారిని అన్నివైపుల నుండి ఆవరిస్తుంది. వారు ఘోర అవమానానికి గురవుతూ ఉంటారు. తమ అకృత్యాలకు ప్రతిఫలాన్ని చవిచూస్తూ ఉంటారు. (తఫ్సీర్ ఇబ్నై కసీర్)

56 : అల్లాహ్ తన దాసులను వలసపొమ్మని ఆదేశిస్తున్నాడు. ఇక్కడ ధర్మాన్ని ఆచరించే వీలు లేనందువల్ల అల్లాహ్ భూమి విశాలంగా ఉంది. సురక్షితమైన ప్రాంతానికి పోయి దైవజీవన విధానాన్ని అవలంబించమని ఆదేశించడం జరిగింది. (తఫ్సీర్ ఇబ్నై కసీర్)

57 : మరణం ప్రతి ఒక్కరికీ వస్తుంది. వలసపోయినా వలసపోకపోయినా. మరణం ఎవరినీ విడిచిపెట్టదు. అందువల్ల దైవవిధేయతలోనే జీవితం గడపండి. ఎందుకంటే మరణానంతరం అల్లాహ్ వద్దకే వెళ్ళవలసి ఉంది.

58, 59 : ఈ వాక్యాల్లో అల్లాహ్ కొరకు తమ ఇళ్ళను, ఆస్తులను, బంధుమిత్రులను వదలి వలసపోయే ఇంకా అల్లాహ్ ను మాత్రమే నమ్ముకునే తన దాసులను గురించి పేర్కొన్నాడు. (తైసీరుర్రహ్మాన్)

60 : వలసపోయేవారు ఎక్కడున్నా వారి జాతకంలో ఉన్న ఉపాధి వారికి లభిస్తూ ఉంటుందని ఓదార్చటం జరిగింది. జీవనోపాధి విషయం భూమితో కాక దైవంతో సంబంధం కలిగి ఉంది. ఆయనే ప్రతి ప్రాణికి ఆహారం ప్రసాదిస్తాడు. (తైసీరుర్రహ్మాన్)

61 : కేవలం దేవుని ఏకత్వాన్ని విశ్వసించినందువల్లే ముస్లిములను హింసిస్తున్న అవిశ్వాసులను ఈ విశ్వాన్ని సూర్యచంద్రాదులను ఎవరు సృష్టించారు అని అడిగితే అల్లాహ్ అయే అని ఒప్పుకుంటారు. ఈ స్వీకారం తర్వాత తిరస్కారం ప్రదర్శిస్తున్నారు. వీరిపట్ల చాలా ఆశ్చర్యం కలుగుతుంది. (అహ్ సనుల్ బయాన్)

62 : అవిశ్వాసులు ముస్లిములను మీరు సత్యవంతులే అయితే మీరు పేదవారుగా, బలహీనులుగా ఎందుకు ఉన్నారు అని ప్రశ్నించేవారు. ఆహారం అల్లాహ్ చేతుల్లో ఉంది. అల్లాహ్ తాను కోరిన వారికి అధికంగా ప్రసాదిస్తాడు. తాను కోరిన వారికి అల్పంగా ప్రసాదిస్తాడు. ఆహారం విషయం విశ్వాసం, అవిశ్వాసంతో లేనేలేదు. (అహ్ సనుల్ బయాన్)

63 : వర్షం కురిపించి మృతభూమికి జీవం పోసేది అల్లాహ్ అయే. అవిశ్వాసులు కూడా దీన్ని ఒప్పుకుంటారు. మరి మీరు ఆలోచించరెందుకు? ఆయన్నే ఆరాధించరెందుకు? ఆరాధనకు అర్హుడు అల్లాహ్ మాత్రమే. కాని వారిలో చాలామంది దీన్ని గ్రహించరు. (తైసీరుర్రహ్మాన్)

64 : ఇహలోక జీవితం స్థిరత్వం లేనిది. నశించేది. అవిశ్వాసి ఇహలోక జీవితంలో నిమగ్నమయి ఉంటాడు. దాన్ని పొందేందుకు రాత్రీ, పగలు కష్టపడతాడు. పిల్లలు ఆడుకుంటూ మట్టి ఇల్లుకట్టి సాయంత్రం వట్టి చేతులతో ఇంటికి తిరిగి వచ్చినట్లు అవిశ్వాసి కూడా మరణించి వట్టి చేతులతో వస్తాడు. పరలోకమే స్థిరత్వం గలది. శాశ్వతమైనది. ఇహలోకం ఎటువంటి ప్రమాదమూ, వినాశనమూ లేనటువంటిది. ఈ ప్రజలు బుద్ధిమంతులే అయితే ఇహలోకం కంటే పరలోకానికి అధిక ప్రాధాన్యత ఇచ్చేవారు. (తఫ్సీర్ ఇబ్నె కసీర్)

65 : అవిశ్వాసుల పలుకుల్లో, చేతల్లో వ్యత్యాసం ఉంది. క్షేమంగా ఉన్నప్పుడు విగ్రహాలను పూజిస్తారు. కష్ట సమయాల్లో అల్లాహ్ ను మొరపెట్టుకుంటారు. మరి శాశ్వతంగా అల్లాహ్ నే ఎందుకు ఆరాధించరు? (తైసీరుర్రహ్మాన్, తఫ్సీర్ ఇబ్నె కసీర్)

66 : ఆపదలు తొలగిపోయిన తరువాత కృతఘ్నతకు పాల్పడినవారే అవిశ్వాసులు. అయితే దీనికి వారు తగిన ప్రతీకారాన్ని చవిచూస్తారు. (తఫ్సీర్ ఇబ్నె కసీర్)

67 : అవిశ్వాసులపై అల్లాహ్ ఉపకారాలు ఎన్నో ఉన్నాయి. వాటిలో మొదటిది : మక్కాను శాంతి నిలయంగా చేశాడు. మీరు ఇతర వర్గాలకంటే తక్కువ సంఖ్యలో ఉన్నప్పటికీ క్షేమంగా ఉండేవారు. మీరికి వ్యతిరేకంగా ఎలాంటి అవాంఛనీయ సంఘటనలు సంభవించేవి కావు. ఇతర వర్గాల మధ్య కలహాలు, యుద్ధాలు, కుట్రలు జరిగేవి. కాని మీరిని మాత్రం గౌరవ దృష్టితో చూసేవారు. మరి మీరెందుకు కృతఘ్నతకు పాల్పడుతూ విగ్రహారాధనకు పాల్పడుతున్నారు. (తఫ్సీర్ ఇబ్నె కసీర్)

68 : అల్లాహ్ కు భాగస్వాములు ఉన్నారని అనేవాడి కంటే దుర్మార్గుడు ఇంకొకడు లేడు. అల్లాహ్ మానవుల మార్గదర్శకత్వం కొరకు అవతరింపజేసిన సత్యాన్ని వాడు తిరస్కరిస్తున్నాడు. ఇటువంటి వారే అల్లాహ్ దృష్టిలో అవిశ్వాసులు, వీరి నివాసం నరకం. (తైసీరుర్రహ్మాన్)

69 : అల్లాహ్ మార్గంలో నడిచేవారు, ప్రవక్త, ఆయన అనుచరుల సాంప్రదాయాలను అనుసరించేవారే ముస్లిములు. వీరి కొరకు ఎన్నో శుభవార్తలు ఉన్నాయి. ఇటువంటి వారికే అల్లాహ్ సహాయం ఉంటుంది. (తఫ్సీర్ ఇబ్నె కసీర్)